

एतेन गतियोगेन यदा काष्ठान्तु दक्षिणाम् ।  
 पर्यामच्छत् पतङ्कोऽसौ वामकोष्ठेऽन्तरेऽहनि ॥  
 मध्ये न पुष्करस्याय भ्रमते दक्षिणायने ।  
 मानसोत्तरमेरोस्तु अन्तरं त्रिगुणस्तु तत् ॥३॥  
 सर्पतो दक्षिणायान्तु काष्ठायान्तु निबोधत ।  
 नवकोट्यैः प्रसंख्याता योजनैः परिमण्डलम् ॥  
 तथा शतसहस्राणि चत्वारिंशच्च पञ्च च ।  
 अक्षोरात्रा पतङ्गस्य गतिरेषा विधेयते ॥  
 दक्षिणादिनिष्ठतोऽसौ विषुवस्थो यदा रविः ।  
 क्षीरोदस्य समुद्रस्य उत्तरातो दिग्दर्शनम् ।  
 मण्डलं विषुवस्यापि योजनैस्तन्निबोधत ॥  
 तिस्रः कोट्यस्तु संपूर्णं विषुवस्याय मण्डलम् ।  
 तथा शतसहस्राणां विंशत्येकाधिका पुनः ॥४॥  
 श्रावणे चोत्तरां काष्ठानि चित्रभायुर्दत्ता भवेत् ।  
 गोमेदकस्य द्वीपस्य उत्तरास्तु दिग्दर्शनम् ॥  
 उत्तरायाः प्रमाणस्तु काष्ठाय मण्डलस्य तु ।  
 दक्षिणोत्तरमध्यानि तानि विद्याद् यथाक्रमम् ॥  
 स्थानं जरद्वयं मन्त्रे तथैरावतमुत्तमम् ।  
 वैश्वानरं दक्षिणतो निर्दिष्टमिह तत्त्वतः ॥  
 नागवौथुत्तरा वौथी अजवौथ्याश्च दक्षिणे ।  
 उभे आषाढमूलान्तु अजवौथ्यदयास्तयः ॥  
 अभिजित् पूर्वतः स्वाती नागवौथुत्तरास्तयः ।  
 अश्विनौ कृत्तिका याम्या नागवौथुत्तरा स्मृता ॥  
 रोहिण्यार्द्रा मृगशिरा नागवौथीरिति स्मृता ।  
 पुष्याश्लेषा पुनर्वसुर्वीथीरैरावतो स्मृता ॥  
 तिस्रस्तु वौथयो ह्येता उत्तरो मार्ग उच्यते ।  
 पूर्वा उत्तरफल्गुन्योर्मध्या चैवार्धभौ भवेत् ॥  
 पूर्वोत्तरे प्रोष्ठपदे गोवौथी रेवतो स्मृता ।  
 श्रवणा तु धनिष्ठा च वारुणश्च जरद्वयम् ।  
 एताश्च वायव्यस्तसो मध्यमो मार्ग उच्यते ॥  
 हस्ता चित्रा तथा स्वाती नागवौथीरिति स्मृता ।  
 विशाखमित्रवैश्व नागवौथीरिहोचरते ॥  
 मूलपूर्वोत्तराषाढा विथौव्श्वानरौ तथा ।  
 स्मृतास्तिस्रस्तु वौथस्ता मार्गे वै दक्षिणे बुधैः ॥  
 काष्ठयोरन्तरं त्वेता वच्यन्ते योजनैः पुनः ।  
 एतच्छतसहस्राणामेकस्त्रिंशत् वै स्मृतम् ॥  
 शतानि त्रीणि चान्यानि त्रयस्त्रिंशच्च योजनैः  
 काष्ठयोरन्तरं ह्येवं योजनायात् प्रकीर्तितम् ॥  
 काष्ठयोरल्लेखयाश्च वयने दक्षिणोत्तरे ।  
 ते वक्ष्यामि प्रसंख्याय योजनैस्तु निबोधत ॥  
 एकैकमन्तरान्तर्ह्ये युक्तान्येतानि सप्ततिः ।  
 सहस्रं रतिरिक्ता च ततोऽन्या पञ्चविंशतिः ॥  
 लेखयोः काष्ठयोश्चैव वाह्याभ्यन्तरयोश्चरन् ।  
 अभ्यन्तरं स पर्यति मण्डलान्युत्तरायणम् ॥  
 वाह्यतो दक्षिणेनैव सततं सूर्यमण्डलम् ।  
 चरत्यसौ प्रतीचान्तु त्र्यशीतिमण्डलं शतम् ॥  
 तरणिर्दक्षिणे तावत् क्रमते मण्डलानि तु ।  
 प्रमाणं मण्डलस्यापि योजनानान्निबोधत ॥  
 योजनानां सहस्राणि दश चाष्टौ ततः स्मृतः ।  
 अधिकान्यष्टपञ्चाशत् योजनानि च वै पुनः ॥  
 विष्कम्भो मण्डलस्यैतत्त्रिंशत् स तु विधेयते ।

अहस्तु चरते नाभिं सूर्यो वै मण्डलक्रमात् ॥  
 कुलालचक्रपर्यन्तं यथा रविः शशी तथा ।  
 दक्षिणे चक्रवत् सूर्यस्तथा शीघ्रं निवर्तते ॥  
 तस्मात् प्रकृष्टां भूमिस्तु कालेनाल्पेन गच्छति ।  
 सूर्यो द्वादशभिः शीघ्रं मुहूर्तैर्दक्षिणायने ॥  
 त्रयोदशार्द्धसहस्राणां मध्ये चान्तरमण्डलम् ।  
 मुहूर्तैस्तानि ऋक्षाणि नक्षत्रादशैश्चरन् ॥  
 कुलालचक्रमध्यस्थो यथामन्दं प्रसर्पति ।  
 उदगयने तथा सूर्यः स सर्पेत् मन्दविक्रमः ॥  
 तस्मात् दीर्घेण कालेन भूमिं सोऽस्यां प्रसर्पति  
 सूर्योऽष्टादशभिर्बहो मुहूर्तैर्ददगयने ॥  
 त्रयोदशानां मध्ये तु ऋक्षाणां चरते रविः ।  
 मुहूर्तैस्तानि ऋक्षाणि रात्रौ द्वादशभिश्चरन् ॥  
 ततो मन्दतरं ताभ्यां चक्रन्तु भ्रमतां पुनः ।  
 सृत्पिण्ड इय मध्यस्थो भ्रमतेऽसौ भ्रुवस्तथा ॥  
 मुहूर्तैस्तावत् त्रिंशद्दिनहोरात्रं भ्रुवं भ्रमन् ।  
 उभयोः काष्ठयोर्मध्ये भ्रमते मण्डलानि तु ॥  
 उत्तरे प्रक्रमेऽकस्य दिवा मन्दगतिः स्मृता ।  
 तस्यैव तु पुनर्नक्षत्रं शीघ्रा सूर्यस्य वै गतिः ॥  
 दक्षिणे क्रमणे चापि दिवा शीघ्रं विधेयते ।  
 गतिः सूर्यस्य वै नक्षत्रं मन्दा चापि पुनः स्मृता ॥  
 एवं गतिविशेषेण विभजेद्रात्रिहानि तु ।  
 अजवौथ्या दक्षिणं यत्नोकांलोकस्य चोत्तरम् ॥  
 लोकसन्तानको ह्येष वैश्वानरपथाह्विः ।  
 व्युष्टा यावत् प्रभा सौरी पुष्करात् संप्रकाशते ।  
 पार्श्वेभ्यो बाह्यतस्तावत् लोकालोकस्तु पर्वतः ॥  
 योजनानां सहस्राणि दशैर्दक्षिणोत्तरे गिरिः ।  
 प्रकाशश्चाप्रकाशश्च सञ्चतः परिमण्डलः ॥  
 नक्षत्रचन्द्रसूर्याश्च यद्वास्तारागणैः सह ।  
 अभ्यन्तरं प्रकाशन्ते लोकालोकस्य वै गिरिः ॥  
 इति भाष्ये १०१ अध्यायः ॥  
 अस्य राहुग्रस्तादिकारणं यथा,—

नन्द उवाच ।

“राहुग्रस्तः कथं सूर्यश्चन्द्रो वापि जगत्प्रभौ ॥  
 नष्टश्चन्द्रः कथं भाद्रं चतुर्थाश्च क्षितासिते ।  
 वेदानां जनकस्त्वच्च कं पृच्छामि त्वया विना ॥  
 श्रीभगवान् उवाच ।  
 शृणु नन्द प्रवक्ष्यामि कथामेतां पुरातनीम् ।  
 यां श्रुत्वा निष्कलङ्कश्च तोर्यज्ञायो भवेन्नरः ॥  
 एकदा यमदग्निश्च महाकौतूहलान्वितः ।  
 रेणुकासहितस्तुष्टो जगाम नक्षत्रादात्मम् ।  
 निर्जने नक्षत्रातोरे विजहार तथा सह ॥  
 चन्दनोक्षितसर्वाङ्गं वस्त्रमाख्यधरं मुनिम् ।  
 महारासरसाब्जं तमुवाच भास्करः स्वयम् ॥  
 वेदकर्तुः प्रपौत्रस्त्वं ब्रह्मणश्च जगत्पते ।  
 चतुर्वेदविधयेषु सुनिष्ठातः सदा शुचिः ॥  
 वेदप्रणिहितो धर्मो ह्यधर्मस्तद्विध्ययः ।  
 धर्मं त्यजति धर्मोऽधर्मोऽधर्मोऽधर्मः कथम् ॥  
 दिवामेयुनदोषश्च वक्ति वेदो विशेषतः ।  
 अहश्च कर्मणः साक्षी तेन त्वं कथयामि ते ॥  
 सूर्यस्य वचनं श्रुत्वा तत्तयाज मेधुणं हिजः ।  
 दृष्ट्वा पुनो विप्ररूपं सूर्यं तेजस्विनं सुरम् ।

उवाच सूर्यं रक्तास्यः कोपलज्जासमन्वितः ॥  
 रेणुका लज्जिता तच्च विधाय वाससी सती ॥  
 यमदग्निश्च उवाच ।  
 अथ मे निर्जनस्थाने रसभङ्गस्त्वया कृतः ।  
 मम शापात् पापदृष्ट्यो राहुग्रस्तो भविष्यति ॥  
 द्रष्टुं त्वां मेघगणाः सर्वे दूरोभूता भवन्ति ते ।  
 त्वामाच्छन्नं करिष्यन्ति वायुना प्रेरितास्तथा ॥  
 स्वतेजसा भवान् गर्वी हततेजा भविष्यति ।  
 मेघाच्छन्नः स्वत्यतेजा राहुग्रस्तो भवान् भव ॥  
 ब्राह्मणस्य वचः श्रुत्वा भगवान् भास्करः स्वयम्  
 वक्षः पुटान्जलिभूत्वा तुष्टाव मुनिपुङ्गवम् ॥  
 सूर्य उवाच ।

अहमेव त्वया शप्तो मया शप्तो भवान् भव ।  
 अन्यथा मां वदन्त्येवं सूर्यं निस्तोजसं जनाः ॥  
 पराभूतः क्षत्रियेण भविष्यसि द्विजेश्वरः ।  
 मरणं क्षत्रियास्त्रेण भवतश्च भविष्यति ॥  
 सूर्यस्य वचनं श्रुत्वा लुकोप ब्राह्मणः पुनः ।  
 तं शशापातिरक्तास्यः शश्वना च जितो भवान् ॥

उभयोः कलहं ज्ञात्वा कश्यपेन सह व्रज ।  
 आजगाम स्वयं ब्रह्मा विधाता जगतामपि ॥  
 आगत्य ब्रह्मा संवत्सं बोधयामास भास्करम् ।  
 सुनिश्चेष्टश्च धर्मज्ञं धर्मज्ञानां गुरोर्गुरुः ॥  
 ब्रह्मोवाच ।

चमस्व भास्कर त्वच्च साक्षाद्वारायणो भवान् ।  
 युष्माकं परिपालयाम्यवधौ ब्राह्मणः सदा ॥  
 अहं करोमि भवतो विप्रशापान्तमुत्सृज्यम् ।  
 शान्तो भव सुरश्रेष्ठ साक्षी त्वं सर्वकर्मणाम् ॥  
 कुत्रचिद्विषे ब्रह्मव्रतौ त्वं कुत्रचित् क्षणम् ।  
 भविष्यसि घनाच्छन्नः सद्यो मुक्तो भविष्यसि ॥  
 न्यूनातिरिक्तं वर्षं वा राहुग्रस्तो भविष्यसि ।  
 तत्रादृश्यश्च केषाञ्चित् पुण्यदृष्ट्यो हि कस्यचित् ॥  
 अन्यथा सर्वकाले नापुण्यदृष्ट्यो भवान् भुवि ।  
 त्वां दृष्ट्वा च नमस्कृत्य सर्वे निष्पापिणो जनाः ॥  
 जन्मसप्ताष्टरिप्पाङ्गचतुर्थे दशमे विधौ ।  
 जन्मर्त्ते निधने नृणां अदृश्यस्त्वं भविष्यसि ॥  
 अस्तकाले घनाच्छन्ने मध्याह्नस्य जलेऽपि वा  
 अर्द्धादिते च काले च पापदृष्ट्यो भविष्यसि ॥  
 भार्यादुःखनिमित्तेन भार्यया हेतुभूतया ।  
 श्वशुरेण श्यालकेन हततेजा भविष्यसि ॥  
 अन्यथा तव तेजश्च संज्ञा सहितुमक्षमा ।  
 मालिसुमालियुद्धे च शश्वना त्वं पराजितः ॥  
 इत्येवमुक्त्वा सूर्यश्च बोधयामास ब्राह्मणम् ॥  
 इति ब्रह्मवैवर्ते श्रीकृष्णजन्मखण्डे ७८।१-५०॥  
 ब्रह्माण्डपुराणे ५६ अध्यायेऽप्येव ॥

अथ सूर्यमन्त्राः ।

“तारो हृषिर्भृगुः पञ्चाद्वामकर्णविभूषितः ।  
 वज्रमासनी मरुत् शेषः सनेत्रोऽदित्यपश्चिमः ।  
 अष्टाक्षरो मनुः प्रोक्ते भानोरभिमतः परः ॥”  
 ॐ हृणि सूर्य आदित्य । अस्य पूजा । प्रातः  
 कृत्यादिप्राणायामानां विधाय पौठन्यासं कुर्यात्  
 तत्र विशेषः । हृदयस्य पूर्वोर्दिदिक्षु मध्ये च ।